

οῦν καὶ ἐπὶ τούτου ἐν ὧ ἡ ἔνστασις ἀφαιρεθέντος γὰρ μᾶλλον
ἀν θείη, οἶον ὅτι τῷ μεῖζον ἀγαθῷ μεῖζον κακὸν ἀντίκει-
ται, ἐὰν μὴ συνεπιφέρῃ θάτερον θάτερον, καθάπερ ἡ εὐεξία
τὴν ὑγίειαν. οὐ μόνον δ' ἐνισταμένου τοῦτο ποιητέον, ἀλλὰ καὶ
ἄνευ ἐνστάσεως ἀρνῆται διὰ τὸ προορᾶν τι τῶν τοιούτων. ἀφαι- 25
ρεθέντος γὰρ ἐν ὧ ἡ ἔνστασις, ἀναγκασθήσεται τιθέναι διὰ
τὸ μὴ προορᾶν ἐν τῷ λοιπῷ ἐπὶ τίνος οὐχ οὔτως. ἐὰν δὲ μὴ
τιθῇ, ἀπαιτούμενος ἔνστασιν οὐ μὴ ἔχῃ ἀποδοῦναι. εἰσὶ δὲ τοι-
αῦται τῶν προτάσεων αἱ ἐπὶ τὶ μὲν ψευδεῖς ἐπὶ τὶ δ' ἀληθεῖς.
ἐπὶ τούτων γὰρ ἔστιν ἀφελόντα τὸ λοιπὸν ἀληθὲς κατα- 30
λιπεῖν. ἐὰν δ' ἐπὶ πολλῶν προτείνοντος μὴ φέρῃ ἔνστασιν,
ἀξιωτέον τιθέναι· διαλεκτικὴ γάρ ἔστι πρότασις πρὸς ἣν οὕ-
τως ἐπὶ πολλῶν ἔχουσαν μὴ ἔστιν ἔνστασις.

"Οταν δ' ἐνδέχηται τὸ αὐτὸν ἄνευ τε τοῦ ἀδυνάτου καὶ
διὰ τοῦ ἀδυνάτου συλλογίσασθαι, ἀποδεικνύντι μὲν καὶ μὴ 35
διαλεγομένῳ οὐδὲν διαφέρει οὔτως ἢ ἐκείνως συλλογίσασθαι,
διαλεγομένῳ δὲ πρὸς ἄλλον οὐ χρηστέον τῷ διὰ τοῦ ἀδυνάτου
συλλογισμῷ. ἄνευ μὲν γὰρ τοῦ ἀδυνάτου συλλογισαμένῳ
οὐκ ἔστιν ἀμφισβητεῖν. ὅταν δὲ τὸ ἀδύνατον συλλογίσηται,
ἀν μὴ λίαν ἢ περιφανὲς ψεῦδος ὅν, οὐκ ἀδύνατόν φασιν εἰ- 158a
ναι, ὥστ' οὐ γίνεται τοῖς ἐρωτῶσιν ὃ βούλονται.

Δεῖ δὲ προτείνειν ὅσα ἐπὶ πολλῶν μὲν οὔτως ἔχει, ἔν-
στασις δὲ ἢ ὅλως μὴ ἔστιν ἢ μὴ ἐπιπολῆς τὸ συνιδεῖν· μὴ
δυνάμενοι γὰρ συνορᾶν ἐφ' ὃν οὐχ οὔτως, ὡς ἀληθὲς ὃν τι- 5
θέασιν.

Οὐ δεῖ δὲ τὸ συμπέρασμα ἐρώτημα ποιεῖν· εἰ δὲ μή,

21 τούτων Cu 23 2θάτερον om. pr. C, u 24 τούτου C

27 οὐχὶ C 28 οὐχ ἔξει Cu, add. πάντως post εἰ. Leo^c οὐ μὴ
σχῆ ci. Kontos 29 ἀληθεῖς—ψευδεῖς Al^c Leo^p 30 τὸ <ψεῦ-
δος τὸ> ci. Wl. 31 ante εἰ. add. τὴν u 32 γὰρ om. u

34 ἄνευ τε AB Al¹ καὶ ἄνευ C ἄνευ u 35 συλλογίζεσθαι C
35. 36 καὶ μὴ διαλεγομένῳ om. C 36 ante οὔτως add. ἢ u Bo
(om. Al^c) 37 δὲ — 38 συλλογισμῷ om. u || πρὸς ἄλλον om. Bo

38 γὰρ om. u || συλλογισαμένον C 39 minime fiet Bo ||
συλλογίζωνται (-σωνται u) Cu Bo 158a 1 ante ψ. add. τὸ C
2 γίνονται A || ἢ C 4 ἐπὶ πολλῶν, neglecto τὸ συνιδεῖν Leo^p ||
τὸ corr. C ἢ (ἢ u) τὸ AB u, pr. C ἔστι τὸ Bo